
पीलू की शुल्ह्ी 


ः 


पीलू 


एक दिन रानी के घर में सुबह से हलचल थी। 
सुबह से ही आवाज़ें आ रही थीं। 

आवाज्ों से रानी की नींद खुल गई। 

उसने रमा को भी जगा दिया। 


रानी उठकर आँगन में आ गई। 

आँगन में बहुत चहल-पहल थी। 

सब अपने-अपने काम में लगे हुए थे। 
वह सबको देखने लगी। 


पापा चूल्हे पर पतीला चढ़ा रहे थे। 
पतीले में पानी और दाल-चावल थे। 

मम्मी दो बोरे लेकर बैठी हुई थीं। 

वह बोरों में से गुड़ निकाल रही थीं। | 


न 
रानी ने देखा कि पीलू गाय को बछिया हुई है। 
वह पीलू के बगल में ही बैठी हुई थी। 

पीलू गाय अपनी बछिया को चाट रही थी। 
बछिया भी प्यार से अपना मुँह चटवा रही थी। 


आह) | 
रानी भागकर बछिया के पास गई। 
बछिया काले रंग की थी। 
मम्मी भी रानी के पास आ गई। 
वह पीलू को गुड़ खिलाने लगीं। 


रानी ने बछिया को छू कर देखा। 
वह बहुत चिकनी-चिकनी थी। 
बछिया के बाल चमक रहे थे। 
उसकी पूँछ छोटी-सी थी। 


फ [ऑमिंमन 

बछिया बार-बार खड़ी होने की कोशिश कर रही थी। 
वह लड्खड़ा कर बैठ जाती थी। 

रानी ने उसकी कमर सहलाई। 

र॒मा भी वहाँ आ गई। 


रमा ने पीलू को गुड़ दिया। 

समा भी बछिया को छू-छूकर देखने लगी। 

रमा और रानी बहुत खुश थीं। 

उन्हें बछिया को देखकर बहुत मज़ा आ रहा था। 


।] 


लक 


रमा और रानी ने बछिया का नाम गुल्ली रखा। 
उन्होंने मम्मी को उसका नाम बताया। 

वे वापस गुल्ली के पास आकर बैठ गई। 

वे गुल्ली के पास से हटना नहीं चाह रही थीं। 


मम्मी ने रमा और रानी को कुछ कतरनें दीं। 


उन्होंने गुल्ली के लिए रस्सी बनाने को कहा। 
गुल्ली को बाँधने वाली रस्सी नरम होनी चाहिए। 
दोनों बैठकर रस्सी बुनने लगीं। 


।' कि 
रमा ने देखा बाबा गुल्ली को धीरे-धीरे खींच रहे थे। 
उन्होंने गुल्ली का मुँह पीलू के थनों पर लगा दिया। 
गुल्ली दूध पीने लगी। 
पीलू चुपचाप खड़ी हुई थी। 


गुल्ली दूध पीती जा रही थी। 
उसकी पूँछ इधर-उधर गटक रही थी। 

इतने में मम्मी पीलू के लिए काढ़ा ले आईं 
पीलू काढ़ा पीने लगी। 


थोड़ी देर में पापा ने गुल्ली को अलग कर लिया। 
फिर मम्मी पीलू का दूध दुहने लगीं। 

उस दिन पीलू का दूध कुछ अलग-सा था। 

दूध पीला-पीला और फटा-फटा था। 


रमा और रानी मम्मी के पास पहुँची। 
उनका मन स्कूल जाने को नहीं था। 
मम्मी उनकी बात मान गई। 

लेकिन मम्मी ने एक शर्त रखी। 


मम्मी ने कहा कि उन्हें गुल्ली को नहलाना पड़ेगा। 
यह सुनकर दोनों खुश हो गईं। 

रमा और रानी ने धीरे-धीरे गुल्ली को नहलाया। 
उन्होंने गुल्ली को नहलाकर नरम रस्सी से बाँध दिया। 


डे हल 


और प्रशिक्षण परिषद्‌ 

